

# SIAŪBIT THE SOWER

Vialika-Litoŭski  
(Biełaruski)  
dvumiesiačnik

The Great-Litvanian  
(Whiteruthenian)  
bimonthly

---

Authorized as Second Class Mail, Post Office Department, New York, U. S. A.

---

Časapis Katalicka-Hramadzki

---

1965 Studzień-Luty

Nr. 42 (8 h.)

January-February 1965

---



## ZIAMLA I NIEBA

I karali try — i karali try  
Z uschodu prybyli,  
Bohu dziciaci, Bohu dziciaci  
Achviary złażyli.  
Chrystus radziŭsia, Boh  
abjaviŭsia,  
Anioły słaviać, cudna śpiavajuć,  
Pastuški ihrajuć,  
Voł z asłom vitajuć,  
U dziciaci Boha znajuć.

Blisnuła sonca, blisnuła sonca,  
Sonca praŭdy wiečnaj,  
Nadzieja hrešnym, nadzieja  
hrešnym  
ščaśliwaści wiečnaj.  
Chrystus radziŭsia, Boh  
abjaviŭsia,  
Anioły słaviać, cudna śpiavajuć,  
Pastuški ihrajuć,  
Voł z asłom vitajuć,  
U dziciaci Boha znajuć.

## Viaršynstvo Apostoła Piotry

Šviaty Piotr mieŭ kirujučuju rolu nad druhimi apostołami. Jana vyvodzicca z asobnych pravoŭ, jakija byli dadzienyja św. Piotru Zbavicielam: a) być vidomaj asnovaj Ekklezii; b) mieć u jej kirujučuju rolu, viazać i raźviazyvać; być łaŭcom ludziej; c) pašvić Chrystusovaje stado. d) učvierdžać svaich bratoŭ u praŭdzivaj viery.

Greko-rossijskaja ekklezija (cerkov) admaŭlaje sapraŭdnašci hetaj ulady i zvodzić viaršynstvo Piotry, miž apostołami, tolki da pašannaha piaršynstva.

Dogmat viaršynstva Piotry asnovany na 3-ch evangielskich textach — na słovach Zbaviciela, skiravanych da św. Piotry. — 1-šy text (“Kamień” i “Klučy”. “Ty Piotr kamień”) i na hetym kamieŭni Ja vybuduju Ekkleziju Maju, i vorahi piekła nie pieramohuć jaje. I dam tabie klučy Carstva niabiesnaha; i što źviažeš na ziamli, to budzie źviazana i na niabiosach; i što raźviažaš na ziamli, to budzie raźviazana i na niabiosach” (Mat. 16.18-19).

a) “K A M I E Ń”. — Jezus zapytaŭsia apostołaŭ, za kaho Jaho jany majuć? “Symon-ža Piotr, adkazvajučy skazaŭ: “Ty Chrystos, Syn žyvoha Boha”. Heta pieršaje vyskazaŭnie viery u Jezusa Chrystusa, jak praŭdzivaha Syna Božaha, pašla Ioana Chryściciela. U adkazie na hetaje vyznaŭnie viery, Zbaviciel skazaŭ Symonu: “Dobra slaŭleny ty, Symon, Syn Jonin dziela taho, što ni ciela, ni kroŭ nie adkryli tabie, ale Moj Ajciec, katory jość na niabiošach”.

Čamu adkazaŭ tolki adzin Piotr? Zbaviciel zapytaŭsia uva usich. Adkazaŭ adzin Symon. Čamu? Niapryznajučyja viaršynstva Piotry adkazvajuć: “Piotr adkazaŭ dziela żyvašci svajha charakteru”. Heta mahčyma, što żyvašć charakteru sudziejničala chutkašci adkazu. Zbaviciel dziejničaje, polzujučysia ulaścivašciami našaj pryrody, našymi darami, abo niamocami, tak-ža našymi sahrašeŭniami. Ale hłaŭnaja pryčyna pry tym i u tym, što Symon viedaŭ, što adkazać. A viedaŭ dla taho, što “Ajciec Moj” adkryŭ heta jamu. Ale mahčyma, što i druhim apostołam heta Boh Ajciec adkryŭ? Nie, bo Zbaviciel skazaŭ: adkryŭ “tabie”, “ščašlivy ty” i kab padčarknuć: “ty, Symon, Syn Ianin”. Piotr adkazaŭ za usich, ale adkaz nia jość vykazaŭniem vieravaŭnia u tuju chvilinu usich apostołaŭ; ich viera tady była jašče nia mocnaja. Ab hetym budzie padrabniej raskazana słavami Ioana Złatausnaha.

Pieramiena imieŭnia. “Ty jość Piotr”, każe dalej Zbaviciel Symonu. Ekklezijalnaja Historyja znaja try vypadki daravaŭnia

Boham ľudziam novaha imieńnia; i kaźny raz źmiena imieńnia była źviazana z padziejaj źviatoha značeńnia. Abrahamu i Sary dajucca dobra słavienstvy u imionach dzieła taho, što jon vybierajecca na kiraŭnika vybranaha narodu, na achovańnika Prava. Symonu dajecca dzieła taho, što jon vybierajecca u asnovu budyniny, katoraja pryzvanaja pamiaścić usie narody, pryniaŭšyja dobra słavienstvo ad imienia Abrahama.

Vy skaźecie, što heta “papisty” tak talkujuć. Badaj, što i papisty, ale imiony ich: Śv. Grygory nisski, śv. Ioan Zolatavusny, śv. Leon Vialiki. Śviaty Grygory nisski (pam. kala 396-ha hodu) kaźe pro Symona: “iz źmienaj imieńnia (jon) pieratvarajecca u niešta boźaskaje, zamiest Symona, nazvany, зробleny Piotr”. (Tv. śv. Hryh. Nissk., Moskva 1862; Bec. 15 III. 374). “Skazanaje pra Abrahama, Sarru i Izraela apuskajem dzieła skarotu. Z uzhladu vyskazanych “pieratvarajecca” i “sodziełan”, treba adznačyć, što u Greko-prav. cerkvi na utreni 16-ho janvaria čytajecca: “narek tiebia blaźennym i naimienivaniem ukazav na suščność, nazvał tiebia Pietrom, skałoj niesokrušymoj i osnovaniem Cerkvi”. (M. izd. Afinskoj. II. str. 525; izd. Venec. 1848. str. 141 Sm. Tondini “Hłava ap. Pietra” sm. 57).

Ioan Złatovusny, tłumačyć słovy: “Ty Symon, syn Iony, ty budzieš Kifa, što značyć kamień”. (1.1.42). Ukazyvaje na lučnaśe Symona z jahonaj vieraj u Syna” (Ioan Złatav. Bies. na ev. ot Matv”. Moskva 1864. II. 423).

Śv. Leon Vialiki (pam. 461) piša: “Radi viery Pietra, Chrystos priobščył jeho k svojemu nieprzykosnoviennomu jedinstvu i blaťovolit, čtoby on nazyvałsia podobno Jemu Samomu (kamieniem), daby postrojenije viečnaho chrama, po čudziessnomu daru blaťodati Boźaj utvierźdałoś na niepokolebimaści Pietra, i čtoby ni biezumije ľudiej, ni vłada ada ničeho nie mohli protiv nieho źdiełať” (Śv. Lev Viel. “O. C.” 7; 54. 629. er. 10).

I hetak, pa pohladzie nazvanych Ajcoŭ Ekklezii (Cerkvi) źmiena imienia Symona stałasia vialikaj padziejaj. — Vyznańnie Symonom padstaŭnaha dogmatu chryścijanstva, — dogmatam uvasabieńnia Boźaho Syna; (Słava Spasiciela pry piervoj vstreče s Symonom: “ty narečessia Kifa” skazany, śledavatielno, v predvidienii etoho sobytia).

I z tej źmienaj Symona vyjaviłasia druhaja źviatavaja padzieja — asnavańnie Ekklezii na viečnyja časy na Piotry.

Żyćcio i mahutnaśe katalickaj Ekklezii hruntujecca na tym, što Ekklezija załoźana Synam Boźym na Piatry. Dzieła taho vorahi katalickaj Ekklezii i sapierničajuć adny z druhimi, starajučysia vialikimi starańniami asprečyć vierahodnaśe hetaha faktu. “Ty Piotr (kamień) i na hetym kamieni Ja vybuduju Ekkleziju”. (Z 1890 h. źjaviłasia rus-

skaja Biblija i Evangielle, u katorych hetaj vynaski pry Piotry niama. Hetak pastupova zamiatajucca ślady). Zdarovy rozum i hramatyka kažuć: “heta značyć: vybuduju na tabie Piotr”. Viedama, niepakorny čalaviečy rozum starajecca pierakrućić i daviašci pamylkovašć hetaha silogizmu.

\* \* \*

ADPADKI. Jany usiudy byva-juć. Rastučaje drevo maje adpadki. Apadajeć šmat listož, sučkoŭ dy i bolšyja suki. U čalavieka jošć adpadki. Vałasy, paznohci, ad skury dy i druhija. U Ekklezii Chrystusovaj, pačynajučy ad Judy, da našyč časož. Pačynajučy ad episkopaŭ, končačy na zvyčajnych niepišmiennych pastuchoch. Praz heta Ekklezija nie raspadajecca, a tolki ačyščajecca. Arhanizm Chrystusovaj Ekklezii, badobna zdarovanu čalaviečamu arhanizmu, pazbyvajecca škodnych dy i niepatrebnych čašćinak cieła. U ciapierašnych časach ludzkomu arhanizmu pamahajuć chirurgi. Ekklezija katalickaja taksama maje takich chirurgož i ačyščaje praz vykidańnie niepatrebaych elementož z svajho cieła.

U Chrystusovaj Ekklezii vajujučaj jošć adno kiraŭnictvo na uvieš šviet. Adpaviednyja šviatarvy vybirajuć kiraŭnika. Dyk roznica ad tych ekklezijaŭ, katoryja zaležać ad roznych ministraŭ, a vielmi časta biazbožnych, masonož. I časta byvaja, što musiać ličyce z byle jakoj smarkataj arhanizacyjaj. U druhich, što pastyr, to inšaja navuka. Dyk ci-ž heta nie hnićcio častkaŭ cieła Chrystusovaj Ekklezii?

UNIJA. U Katalickaj Ekklezii jošć niekalki abrađaŭ pry spravavańni liturgii, tainstvaŭ dy na-božanstvaŭ. Jak i siemiach, tak i u Chrystusovaj Ekklezii byli nieparazumieńni. Viedajem ab hetym i z ekklezijalnaj historyi. Razhladali ich u Paŭšechuych Saborach. Pa vyklučeńni Cerularyja, apošni načaŭ pravodzić padzieł, uzhadovyvajučy varoža suproć Romy šviatarož dy varožych kansakravać na episkopaŭ. Pašlej pačali pravodzić svaje misii miž słavianami. Zusim addzialilasja Ruś ad Romy u 1274, kali pryniala nemokanon fotijski. I heta jašće stałasja nie adrazu, bo adrazu heta zrabieć była niemahčyma. U nasaj krainie ad samaha pačatku chryścijanstva nia byjo prymusu. Adzin z lietuviskich šviatarož dakazyvaŭ, što jašće u 16 stahodździ byli pahanskija vioski.

NAZOŮ. Najstarejšy z chryścijanskich nazovaŭ — “Chryścijanskaje vieravańnie”. Druhija nazovy paźniejšyja. Z historyi viedama, što najdaŭžejšaje u našym Kraju byjo chryścijanstvo Unijnaje. Skasavała jaho Vialikaja Kurva Kaciaryna, a u Galicyi i Rusi Padkarpackaj Vialiki kat Stalin. Jak pieršaja, tak i drugi — uvodzili dzieła metaŭ palityčnych.

Kali ciapier ubačyli, što u našaj  
krainie jość svoj narodny relihij-  
ny pahlad, to i pazamykali usiala-

kija seminarij i šmat šviatyniaŭ.  
U astaŭšyjasia daduč kamunistych.

\* \* \*

X. Prof. Dr. J. TARASEVIČ

## Bielarusy u šviate praŭdy

Nia uzmohu jość čaŭavietu żyć biaz praŭdy, bo jon dzicia praŭdy. Dyk kali prastupna adchilicca ad praŭdy, pryzabudzie ab joj, — jon šukajeć niečaha, što-b mahło jamu zamianić jaje. — U adnosinach da dziciaci čužaja žančyna časami lepš budzie apiakavacca ad rodnaj matki, choć lubovi sapraŭdnaj matki da jaho mieć nia budzie... — Zusim inšaja sprava — čaŭaviectva u rukach fałšyvyh bahoŭ, u propaści fałšu. Adna jość tolki sapraŭdnaja, istotnaja praŭda. — Adarviš ad jaje i ty užo nia żyvieš, umiraješ i nijak umiarci, skanać nia možaš i tvoj duch usio šče rviecca, pniecca da praŭdy, da tej krynicy, skul jon vyplŭ... —

U ciapierašnich časach bolejš fałšu, pahanizmu siarod čaŭaviectva jość, jak kalikolečy było u praciahu doŭhich viakoŭ historyi. Siahoŭnia užo niama pytaŭnia, dzie praŭda, dzie daroha da praŭdy? Na heta pytaŭnie dany adkaz Evanelijaj šviatoj i Kaściołam Chrystusovym. Siahoŭnia užo nia toj bład, jaki dzieržaŭ u ciemry fałšu staraviečnych hrekaŭ, a złaža vola “cyvilizavanaha” švietu.

Arhanizavanyj sposabam, systematyčnaj, złoju litaraturaj chočuć krynicu praŭdy źniščyć i na jaje miesca siabie samych za praŭdu pаставić. Ale heta tolki šče adna šalonaja i bieskarysnaja sproba znajści praŭdu paza krynicaj praŭdy. I heta jašče adno pierakanaŭnie, što čaŭaviek biz praŭdy isnavać nia moža, što kali adlučycca ad praŭdy, dyk u svajej šalonaści, abo ačmucieŭni budzie fałš za praŭdu trymać.

Pamiatać treba, što Boh stvaryŭ ludziej dla praŭdy, dyk jany astanucca dla praŭdy: Božych planaŭ nijakaja siła nia źmienić, nia źniščyć. Historyja čaŭaviectva nam heta jasna pakazvaje. Voš, naprykład, kali u Starym Zapaviecie narody razrašlisia i adlučylisia ad praŭdy, dyk Boh spamiž ich vybraŭ sabie narod, jakomu znoŭ apaviaściŭ siabie, daŭ jamu novyja praŭdy i zahadaŭ padhatović šviet da prychođu taho, jaki mieŭsia učaŭaviečycca i praz čaŭavieckašć svaju dać ludziam Božuju mudrašć, dobrać, spraviadlivašć, zakon lubovi Božaj.

Jak Boh zahadaŭ, tak i stałasja. Pašlaž u Novym Zapaviecie čaŭaviectva taksama časta hrašyć prad Praŭdaj, ale čas prachodzie i jano apamiataŭšysia, da praŭdy varočajecca uznoŭ.

Śviet dla ludziej, a ludzi dla praŭdy — voś Božaja meta u stvareńni i zbaŭleńni rodu ludzkoŭ: jaje niehto nia źmienić, nia źnišćyć.

A ciapier prystupim da akreśleńnia praŭdy, kab jašče balej udu-macca u jaje sutnaść.

Kali mastak-malar choča zrabić malunak, dyk jon pieršnapierš tvoryć jaho u svaim rozumie, a pašla biare pamazok, farby i maluje na pałatnie, što užo maje u haławie. — Skončyŭšy malavać, mastak-malar maje dźvie rečy: najpierš uzor u rozumie, pašla abraz, namalavany pavo-dle taho uzoru. — Tut pytańnie: što takaje jość praŭdaj u wypadku, kali majemo malunak z adnaho boku, a mastaka-malara z uzoram z druhoha? Praŭdaj tej jość zhodnaść abraza z uzoram u rozumie mastaka. — Ad mastaka-malara źvierniemsia da Mastaka Stvaryciela, da Boha. — Boh jość Usiomudrym i Usiomahutnym mastakom śvietu. Heta značyć, što u jahonym rozumie byŭ adviakoŭ uzor śvietu, usich rečaŭ, istot u śviecie: sonca, zorak, planet, raścin, žyvioŭ, asabliva čaławieka i što svaim usiomahutnym słovam Jon stvaryŭ z ničoha śviet pavo-dle taho svajho wiečnaŭ uzoru. — Dyk źviarnuć uvahu treba nam na dźvie rečy: na śviet adviakoŭ wiečnych abo na uzor śvietu u rozumie Božym, i na śviet ad pačatku svajho isnavańnia paza svaim uzoram abo na abraz taho uzoru. — A ciapier: zhodnaść henaha abraza sa svaim uzoram i jość praŭdaj, jakuju nazyvajuć filozofy praŭdaj ontolohičnaj. — Sonca, što śviecić nam, dajeć ciapło, šleć na ziamlu svaje žyćietvornyja pramieńni — heta praŭda ontolohičnaja, kali razhladać jaho budziem, jak zhodnaść z idejaj u Božym rozumie, jak abraz taje idei. Taksama i bledny miesiac, što siarod nočy pa niebie płывie: — jon takža zhodny z Božym rozumam i jość praŭdaj ontolohičnaj. I jarkamihatlivyja zorki, cudoŭnyja krasuni nieba — jany takža havorać ab svajej zhodnaści z uzoram svajho usiomudraha, usiomahutnaha Mastaka — jany tak-ža jość praŭdaj ontolohičnaj. I ziamla naša, a na joj niaźličanyja istoty — taksama u adnosinach da idei u Rozumie Božym jość praŭdaj ontolohičnaj. — Słovam, usie istoty na śviecie najpierš jość praŭdami ontolohičnymi, bo jany zaležny ad svajho uzoru u rozumie Božym, a pašla užo ciełami, istotami fizyčnymi.

Znača, praŭda ad nas nie adyjšła: my siarod jaje žyviom, my joju akružany. Dalš, my sami takža stanovim adnu z najbolšych praŭdaŭ ontolohičnych u śviecie u adnosinach da rozumu Božaha. — Dyk nam tolki treba bolš udu-macca u praŭdu dy uźniacca na kryllach ducha p nad śviet materjalny i pabačyć pryhožaść, mahutnaść śvietu ontolohičnaha. Śviet tut užo nia jość bytam dačasnym, a wiečnym, bo jość abrazam svajej wiečnaj idei u Božym rozumie, i krasujecca jon nie svajej krasaj, a krasoj svajho uzoru. I śviet tut užo nia słužyć nižejšaj, horšaj čaścinie našaj istoty, a lepšaj, vyšejšaj i viadzie ducha našaha da

svajho uzoru — da svajho Stvaryciela.

Mahutnaha mieŭby ducha naš biełarus, kali-b u noč hluchuju vybiehaŭ z ciesnaj, dušnjaj chaty u pole šyrokaje i tam panad miesiac, panad zory-zorańki uzdymaŭsia. — Mahutnaha mieŭ-by ducha biełarus naš, kalib tak panura u ziamlu pad nahami nie uhladaŭsia, a pryrodaj Biełarusi svajej lubavaŭsia, dyk jaje uzoru uznosiŭsia. — Mahutnaha mieŭby ducha naš narod, kali-b pabačyŭ pačesnaje miesca u šviecie ontolohinym, u Božym uzory!



## Lubaść

(Praciah z Nr. 40)

3. Ažno narešcie pryjšoŭ Pan Jezus i ahałasiŭ švietu: “Vy užo čuli, što skazana: “Budzieš lubić tvajho bliźniaha, a budzieš nienavidzieć tvajho niepryjaciela”. A Ja vam kažu: “Lubicie niepryjacielaŭ vašych, dobra rabiecie tym, katoryja majuć vas u nienaviści; dobra rabiecie tym, katoryja panievierajuć i prašledujuć vas i malicie sia za ich. Kali niechta vam daść u ščaku, padstaŭcie i druhuju. Kali lubicie tolki tych, katoryja vas lubiać, jakujuž budziecie mieć zapłatu? Ci-ž i celniki hetaha nia robiać? Budźciež vy daskanalnyja, jak niabiesny vaš Ajeiec jość daskanalnym... kab byli Jahonymi synami, katory dzieić, što sonea uschodzić i na dobrych i na blahich, spuščaje doždž na spraviadlivych i niespraviadlivych” (Mat. V. 43 i d.). Slovy karotkija i prosytja, baz filozofavaŭnia.

Dakul Boh byŭ u paniaćci ludzkaści: Mudraścij, Spraviadlivaścij Mahutnaścij, Mocaj, a ciapier jość Miłaścij. Jaho šviet,

ziamla rodzić chleb i kraski, tak sama, i dla bandytaŭ i bohaźnievažalnikaŭ. Vidać toje samaje sonce, katoraje ahravaje i pabožna złożanyja ruki i skryvaŭlenyja bandyckija. Boh lubić i taho, chto Jaho pakinuŭ i chto Jaho šukaje, i taho chto ad daŭna Jaho miłuje. “Boh jość miłaścij” (L. Jan IV. 8.). I hetuju miłaść prynios miž ludziej Pan Jezus na toje, kab praz miłaść źmianić i zbavić šviet. Lubaść čaławieka da čaławieka, lubaść pryjaciela i niepryjaciela. Dakul čaławiek lubiŭ tolki samoha siabie, to z takoj lubaści ničoha inšaha nie mahło vyniknuć, jak tolki: niadola, reźni, usialakija biedy. — Vučaŭ Chrystusa i žychar Jahonaha Karaleŭstva maje nienavidzieć samoha siabie, a lubić tych, katoryja jaho nienavidziać. Kamu takaja lubaść niemahčymaja, praz toje samaje niemahčymaje jamu i zbaŭleŭnie. Chto adapchnie tuju lubaść, adapchnie i adzinuju darohu da ščaśliwaści. — Chrystus pryjšoŭ na šviet, kab źmianić

čalavieka. Dziela taho źmianić isnujućy paradak da hetaha času. Heta znaćyć — lubaść samoha siabie, a nienaviść druhich. Zbavićiel całkom, hruntoŭna i radykalna staroha čalavieka pierarabić i satvaryć novaha čalavieka. I tady, kali čto palubić toje, što nienavidzieŭ, a źnienavidzić toje, što da hetul lubiŭ, tady rečaisna staniececa inšym i jahonaje żyćcio staniececa supraciŭnym tamu, jakoje mieŭ da hetaha času. Kali żyćcio da hetaha času było polem: zasmućańnia, złości, chitraści, kryvadušnaści, prahavitaści i h. d., to novaje żyćcio pakryjecca kraskami: litaści, miłasernaści, ščyraści, lubaści i t. p. Kali prad hetym časam čalaviek byŭ taki nieščaśliwy, to tady asiahnie na ziamli raj. Ady budzie novy čalaviek i novaje żyćcio. “Novaje prykazańnie daju vam, kab supolna lubilisia . . . Pa tym pznajuć vas, što vy maje vućni, kali uzajemna budziecie lubiececa (Jan XIII. 34-35). U tvorŭ “Ab

Karaleŭstvie Boźym” św. Aŭgusty-na čytajem: “Dźvie lubaści vybudavali sabie dva karaleŭstvy: ułasnuju lubaść, pasunutuju aź da pahardy Boha. Jana zbudavala ziamnoje karaleŭstvo. Druhaja — miłaść Boha zlučylaŭsia aź z pahardaj samoj siabie — vybudavala niabiesnaje karaleŭstvo. Adna hanarycca saboj, druhaja — Boham. Adna šukaja pachvały u ludziej, najbolšaj pachvałaj druhoj jość Boh, šviedka jaje sumleńnie. Adna nadutaja pychaj, fanabarystaja, padnosić haławu, druhaja kaźa z psalmistym da svajho Boha: “Ty jość majej chvałoj, Ty padnosiš maju haławu” (Ps. XIV. 28). Z taho kaźny dadumlivajecca, što tym čalaviekam novym, daskanatym, poŭnym miłaści Boha i lubaści bliźniaha . . . jość čalaviek z charaktaram. Suproć ady stary čalaviek, prahavity, pyšny, hardy, zasklepleny tolki u sabie i t. p. — jość čalaviekam biaz charakteru.

X F. S.

## ŽYRAŁO DAVIERAŃNIA

Religiju, załažanuju praz Samaha Chrystusa, sam Chrystus padtrymlivaje cudami. Siastra Benigna, addanaja svajej cichoj pracy, nie zaŭvažyla jak arhanizm jaje abniali suchoty. Lekar zaalarmavaŭ kiraŭničak klaštara. Chvaroba wielmi chutki rabiła pastup. Pašla miesiaca začala plavać kryvioj, a haračka adbirala reštku siły. Kiraŭnička i sama chvoraja, choćuć pajechać u Lourdes. Lekar stanouka zabaraniaje, praściaraha-

jućy, što praz ciaźkaści u padaroź-ży, mohuć skaracić jej żyćcio. Aka-załasja, što prosta z Langres da Lourdes nie mahli adrazu dajechać. Zatrymalisia u Paris, dzie treba było dostać ukoły, kab padtrymać siły chvoraj. U Bordeaux chvoraja tak asłabiela, što aprača ukołaŭ z kanforaj, rabili addychańnie tle-nu, i, pamima hetaha, u darozie zhubiła prytomnaść. Biazprytomnuju zanieśli u Lourdes u balnicu, dzie dali Pradśmierťnyja Sak-



ramenty. U takim stanie pryniešli jaje u cudoŭnuju Grotu. Praz dźvie hadziny była paŭ-prytnaja. Pašla pryniešli jaje na pracesiju z Najšviaciejšym Sakramentam. U chvilinie, kali episkop Boutry dawaŭ dobra słavienstvo, chvoraja choča padnieścisia. I voš

čuje, što nia tolki moža padnieścisia, ale i usieści. Słabaśc źnikła. Žviarnułasja da kiraŭnički, katoraja była pry jej, i prahavaryła:— “Ach matka, stałasja vysłuchana, idziem padzikavać Najšviaciejšaj Dzievie Maryi. (Duplessy. Le catechisme, bač. 102).

## Najnaviejšaje Abjaŭleńnie

(Praciah)

### RAŽDZIEŁ III

*U školi Serca Jezusa.* Pieršyja kroki ad 5-28. X. 1920.

“Haleča tvaja paciašaje Mianie. (Pan Jezus da Jozefy 15.X.1920).

Zdavałasja-b, što Jozefa nie pavinna užo spatykać piraškodaŭ, ani cieniaŭ na darozie, tak jasna prad joj vytknutaj. Ale nia treba zabycca u jaki sposab zvyčajna viadzie svaje dušy vybranyja. Pryzyvaje ich — a ukryvajecca; paciahavaje ich — a pašlej daje im adčuvać ŭlasnuju ich słabaść. Praz tyja pieramiennyja pražyćca vydoŭblivaje u ich hłybiny adarvańnia i pakory, katoryja staviać napoški stvareńnia na ŭlasnym im miejsy, h. j. jak ništo i jak snadździe — robiačy ich zaležnymi ad ruki Mistra.

Hetuju źmiennaść adkryŭ nam, z uzrušajučaj prastoraj. Zapiski Jozefy, a praŭda, katoraja ž ich vidać, spraŭlaja, što stajucca pasviedčańniem piaršaj vahi.

Ad samoha pačatku kiraŭnički vymahali ad jaje zapisyvać, što vidzić i čujeć. Dla jaje dušy było

vylivam nadmieru łaskaŭ, katoryja jaje zalivali. Haračym vylivam i naiŭnym Jozefa kidala na papieru pačućcia, katoryja raspirali jaje serca. Ale niezadaŭha dadumałasja, što jaje zapiski kiraŭničkam buduć kantrolaj nad joj. A tady biare u jaje pryrodnaja hara — strymannaść, niedavieryvańnia sabie i peŭnaja dziavočaja ustrymlivaść, ž jakoj razslaniała svaje sudnosiny da Pana Jezusa.

Ahidu da pisańnia ab svaich pieražyvańniach pieramahła, stajučysia achviaraj paslušnaści, katoraj ad jaje vymahali. Taja zhoda nie nastupła biaz zmahańniaŭ i upadaŭ, ab jakich dajuć pasviedčańni, zapiski. Ale reč wielmi chrakternaja: Jozefa nie pakidaje nikoli, nia uspomniŭšy ab svaich słabaściach i adciahvańniach u darozie, katoraja dla jaje była zaŭsiody wielmi ciažkoj. Biaz sumlivu, praz tyja ščyryja pastaŭleńni dziejaŭ dušy, Pan Jezus chacieŭ dać żyvoje i praŭdzivaje pašviedčeńnie Svajej litaści i svaich tak vialikadušnych

prabačanińiaŭ.

Prad pryniaćciem dokumentacyi, pachodzičaj z zapiskaŭ Jozefy, treba adkazać zhary na pytań-

ni, katoryja słušna mohuć paŭstać, i vyjašnić u jaki sposab jany byli redahavanyja.

(Budzie dalej)

## Treciaja sesija Druhoha Vatykanskaha Saboru končyłasia

Daviedvajusia z p r e s y, jakija dla nas najvažniejšyja pastanovy. Pierastańnie uvažać pravasłaŭnych za schizmatykaŭ, heretykaŭ, a uvažać jak najbližejšych pa viery bratoŭ. Da hetaha času zabaraniałasia katalikom brać udział u pravasłaŭnych naboženstvach dy niedazvalałasia pravasłaŭnym šviatarom adpraŭlać Bohaslužbaŭ u katalickich šviatyniach. Ciapier Druhi Vatykanski Sabor na treciaj sesii źmianiŭ papiarrednija pravy.

1. Dazvalajecca pravasłaŭnym šviatarom adpraŭlać Bohaslužby u katalickich šviatyniach.

2. Dazvalajecca pravasłaŭnych spaviadać i pryčašać u katalickivh šviatyniach.

3. Dazvalajecca katalikom brać udział u pravasłaŭnych Bohaslužbach, a u vyniatkovych выпадках, spaviadacca dy pryčašacca u pravasłaŭnych šviatyniach.

4. Dazvalajecca katalickim šviatarom adpraŭlać Bohaslužby (Imšy) nia tolki u šviatyniach, ale i u druhich adpaviednych miajscoch, dy i u pravasłaŭnych šviatyniach.

5. Da hetaho času katalickija šviatary musili adpraŭlać Bohaslužby ad hadziny pierad uschodam sonca da 1-aj pa paŭdni. Ciapier heta ahraničeńnie źniesiena. Možna słužyc u kaŭnuju hadzinu sutak. Ale jašče u hetym treba prasić episkopa, kali choća słužyc wiečarami.

6. Łacińniki adsłužyvali Bohaslužby na portatylach. (Marmuravaja płytk a z jamkaj u siaredzinie. Pašviačaŭ episkop i układaŭ u hetuju jamku relikvii kadzidla; zacymentoŭliwaŭ dy prykladaŭ piečatku). Uschodniki i pravasłaŭnyja adpraŭlajuć na antyminsie. (Antymins — heta adpaviednaja chustačka, u jakaj relikvii zašytyja u maleńkim miašočku dy u adpaviednaj chustačcy). Voś ciapier i katalikam łacinskaha abrađu pazvalajecca adsłužyvać Bohaslužby na antyminsach, jakija možna dostać u Uschodniaj Kongregacyi.

7. šluby katalikoŭ uschodniaho abrađu, uziałyja u pravasłaŭnych šviatyniach, uvažajucca za važnyja.

Paŭstrymańnie ad jady prad pryčašciem (komunijaj). Sam Chrys-

tus, jak kaža evangielle, pieramianiũ chleb u Svajo Cieło i vino u Svaju Kroũ, pašla viačery dy pryčášcaũ Apostolaũ. U pieršych stahodździach navat davali Komuniju brać z sabaj da domu i prad niebiašpiekaj samomu prymać. Z uzhladu na zdarajučyjasia źnievahi Komunii dy pa nastupieniu volnašci chryścijanskaj religii, pierachoũvać u šviatyniach. Z uzhladu na toje, niekatoryja začali prychoďzić da Komunii i u stanie pjany dy mahli i zvaročyvać, nastała ahraničeńnie nia ješci ad 12-aj hadziny unočy. U pieršaj vajnie kali šmatlikija niedajadali dy i haładavali, šmatlikija pačali prasić ab skaračeńniu takoha postu. Papa Joannes XXIII załažyũ taki post tolki na 3 hadziny, a ciapierašni Papa Paulus VI źmienšyũ da adnej hadziny.

*Treba skazać — vydanyja pravy.* — Kamu jany vydajucca? Užo było daũniej skazana pa łacinsku: “Pro stultibus non est lex”. Praũda stultus — durny. Nia možna hetaho usim šviatarom pryčapić, ale nadutym pychaj, švinizmam — možna skazać, što jany nienarmalnyja. Voš adnamu pastyru katalickamu viakary prypomniũ pravo, vydanaje u Romie, padpisanaje praz Papu. Byũ adkaz: “Što tam mnie Papa, ja tut u parafii jošć papam”. Nie tak doũha pašla hetaho parachvijani paskaržylisia episkopu, katory pazvaũ da siabie dy skazaũ: “Nia umieješ rachunkaũ viašci; dam tabie administratara”. Nišciarpieũ dy astaũsia biaz parachvii. Chaću tut skazać ab dazvole pravaslaũnym adpraũlać Bohaslužby u katalickich šviatyniach. Da hetaho treba jašče vyhadavać adpaviednych šviataroũ, bo nie adnaho z našych spalanizavanych šlah trapiũ-by, kab uvidzieũ pravaslaũnaho šviatara, adpraũlajučaho službu u jahonaj parachvijalnaj šviatyni. Dziež pazvoliũ-by u nas, naš spalanizavany adpravić Bohaslužbu dy pa svojamu pašpievać, pačuć nie papalsku kazańnie. Užo mnie nie pazvoliũ adpravić Bohaslužby adzin iz hrodzienskich chamujlaũ.

Izraelcy prasili Papu, kab Sabor anulavaũ vinu Izraelcaũ u ukryžavańni Jezusa. Nie dajšli da mianie adpaviednyja uchvały. Padobna niešta pad hetym uzhladam vydana. Užo piarviej niejkijsa słovy zamienianyja druhimi. Biaručy pa vodle Evangielle Judejcy, a nie ciapierašnija Izraelcy zavinili. Daũnaja Palestyna składałasja iz 3-ch ščepaũ: Judejcũ, Galilejcaũ i Samarytanaũ. Unievažnić vinu Judejcaũ, to treba było-b źmianić i evangielski sud. Nia dumaju, što heta advažyũsia Sabor zrabić. A chto budzie čytać Evangielle ab sudzie Jezusa, to pamimo usiackich pastanovaũ ubačyć vinu Judejcaũ.

*Vatykan.* Papa Paulus VI-ty byũ na Kangresie u Indyi. Vialiki lik ludziej vitaũ Papu jak šviatoha čaławieka. Ale nia usio Papie padabłasja. Baleła jamu mocna serca, kali vidzieũ jak palicyjanty pałkami kryvvavili ludziej, katoryja císnuľisia, kab uvidzieć Papu dy pa svojskim zvyčaju datknucca papskaho ubioru. Mocna zabaleła serca, kali ubačyũ, što praz nieašciarožnašć palicyjanta, u vypadku byũ zabity.

\_\_\_\_\_

Bielarusy darahija, paznajem my Chrysta! Adchiniemsia ad taŭpy!  
 Stvorym sapraŭdny chryścijanski narod! Ale tut patrebny: praca, tru-  
 dy, malitva, chryścijanskaja luboŭ, viera u ŭžycio, u pieramohu dabra  
 nad złom!

Pajdziom darohaju Pradviečnych  
Praŭd!



Maja kab łaska vas achinula...  
Ja tolki hetaho žadaju!”

Čamu-ž, čamu Ty nie pakažašsia,  
Kab dobra my ciabie paznali,  
Z Taboju bolš nierazlučalisia,  
Biadu dy hora razahnali?

“Prad vami ja uvažliwa staju  
Udzień, unoč, jak na varci...  
Čiškóm maje vam łaski ja daju  
I vy ich nosicie u serecy...

Čamu-ž tady biada dy hora u vas  
Biaz uciešeńnia dy patoli? —  
Čamu ahoń lubovi u vas zahas?!  
Čamu nima u vas ščaścia, doli?...

Tamu, što nie adkazvajecie Mnie  
Na łasku miłu łaskaj vašaj,  
što maju ja ad vikaŭ u Sabie  
I vam daju rukoju ščodraj...

Jak jarka świeceić sonca na ziamlu  
Šle nam pramieńni żyvatvorčy!  
Šmat inšych łask usiudy ja vam  
šlu

ž niabios, ž ziamli, jak dobraj  
Maci!

Samo žyćcio — najbolš moj u  
vieš dar —

Bo vypłyło z Lubovi Božaj...  
Sam Boh jaho łaskavy Haspadar  
Dla wiečnaści šviatoj, pryhožaj!

Kali-ž žyćcio ludzkoje adyjšło  
Daloka ad Krynicaŭ Božych...  
Na šlach zahuby, śmierci uzyjšło...  
Ratunak usplyŭ iz Muk

CHRYSTOVYCH!

Luboŭ z Niabos za vas lahła na  
Kryž,

Kab vy paznali, jak vas lubić  
Jana... Lubovi hetaj hłyb i vyš  
Dy šyr chto-ž zmoža tut adznačyć!”

Sahreje nas luboŭju šmat-šviatoj  
I u sercach našych uraz razbudzić  
Usie łaski da žyćcia siarod druhoj  
Užo doli, dzie i śmierć nia rušyć...

Bo umiarci dziela Chrysta —  
heta:  
Zdabyć žyćcio u ščaści wiečnym!  
I ščyra usiej dušoj lubić Chrysta—  
Dašć sens usim rečam tut  
dačesnym!

Tej doli u piekli užo niamaa...  
niamaa!!  
Siarod usiakich muk piakielných  
Caryć nienavišć złosna tam...  
adna!

Dziela hrachoŭ ciažkich,  
šmiartelných...

Siarod ludziej niamaa takich  
hrachoŭ,

Jakija-b nie byli ad Boha  
Daravany: Chrystos na Kryž  
pajšoŭ,

Kab im była k tamu daroha!

Adnak, nia znojdzie čaławiek sabie  
Hrachoŭ ad Boha adpuščeńnia,  
Kali jon pierš nia źnišćyć ich u  
sabie

Luboŭju ščyrasie nia hrašeńnia...

\* \* \*

Hetym ščyra dziakuju za achvia-  
ry na “Siaŭbit”: Doktoru Naba-  
giezu za 10 dal., S-ru Podrezu za  
10 dal., S-vu M. Chatyrkam, D-ru

N.N. za 5 dal., S-vu A. A. Savion-  
kam za 5 dal., Kaladoŭščykam u  
Kanadzie za 5 dal., S-ni Hel. Stan-  
kievič za 1 dal. — Taksama ščyra

dziakuju za pierasłanyja pažadani ni nastupnym asobam: J. Exc. Biskupu Bolesławu Słaskansu, J. Exc. Biskupu Č. Sipoviču, Rt. Rev. Uł. Saławaju, Ajcu Janu-Chryzostamu, S-vu N. Abramčykam, S-om Adamovičam, S-vu Akanovičam, Spadarstvu Časławu i Valeryi Budžkavym, S-vu Chaniaŭskim, D-vu Hryńkievičavym, S-vu M. Čatyrkam ž Siamjoj, S-vu Daniłovičam, S-vu Gaŭsiejevym, S-vu J. Chaniaŭkavym, S-vu J. Čarniaŭskim, S-vu E. Jabłonskim i S-ni A. Opielinskaj, S-vu Antosiu, Piotru Čarniaŭskim ž Siemjami, S-vu Kandratovičam, S-vu Kušalavym, S-vu J. Podrezavym, S-vu J. Miodoŭskim, S-vu Z. Miodoŭskim, S-vu Miarlakovym, S-ru A. Mickieviču, S-ru M. Mickieviču, S-vu Markievičam, S-ru W. Mickieviču, S-ru M. Nikanu, S-vu T. i H. Pałanievičam, S-vu Panucevičam, Doktorstvu Nabagiezavym, S-ru B. Prytyckamu, S-vu Paškievičam, S-vu Piatroŭskim, Doktorstvu V. V. Ir. J. Ramukovym, S-ni Rymaško, S-vu Sajka, S-vu Siergiejevič, S-vu John i Helenie Stankievičam, S-vu A. K. Subotam, S-vu V. Łukašyk, S-vu L. A. Savionki, S-vu Raškier-

vičam, S-vu Pituškavym, S-vu Volcek, S-ru A. Shukielotsu, S-vu Zaprudnikavym.

Ž listou. Vialebny Ojče Franciš! Pierasylaju piać dalaraŭ (ček) za "Siaŭbita" i haračy bažaŭnia, kab prynosiŭ bahatyja žniva Ajcu Francišku, tak ž nivy katalickaj, jak i hramadzkej. Mocna padziŭlaju i ž vialikaj pašanaj da Vašaj pašviaty dla našaj Bačkaŭščyny i Narodu.

Ž vialikaj Pašanaj da Ajca Franciška. Astajusia M. Chatyrka.

*Kanada.* Pad kaniec 1964 hodu, u idejnych pracauŭnikoŭ na rodnaj nivic, paŭstała ideja adnavić u našych ludziej naš narodny abchodpakalandavać. Choć nievialičkaja hrupka, uziałasja da pracy. Niepaškodavali svajej pracy dy i uzialisia pakalandavać. Šmat našych z pryjemnaścij pryjmali dy i pa našamu haścinnamu zvyku pryjmali. Uciešylisia Kaladoŭšcyki, uciešylisia surodzičy dy i dobra abdaryli. Zybrali na dobryja mety až \$70. Pišuć. Ci-ž nia možna było-b i u druhich miasczech pravadzić kaladavanie? Praz heta adnaŭlali-b naš daŭny zvyčaj i abudžali narodnuju šviedamaść.

## ABVIESTKA

*Da viedama ŭsich Bielarusau, amatarau pryhožaha bielaruskaha slova*

Užo vyjšła i pradajecca novaja kniha bielaruskich apaviadaŭniaŭ i apoviaściaŭ "NA BIERAHOCH PAD SONCAM", napisanych vialdomym bielaruskim piśmieŭnikam i navukoŭcam, Uładzimiram Hłybinnym.

Hetuju knihu mastackaje prozy składajuć try vialikija raždziely:

I. Vodhulle Bačkaŭščyny i čužyny.

II. Amerykanskija naveli.

III. Pryhody Lavona Baroviča.

Čytać aby jakoha veku znojdzie

ŭ knizie cikavy i pamastacku apracavany materjał dla čytańnia. Dzieci buduć zachaplacea dziŭnymi pryhodami žartaŭnika Lavona. Moładź budzie z zatojenym dychańniem čytać ab ramantycy maładoha kachańnia Liny Born, maładój Amerykanki. Amatar pryrody projdzie z herojem pa bierahoch pad soncam i sutykniecca z dzivami, raźlitymi ŭ pryhažašci navakolnaha švietu. Uciakač z zabranaha kraju znojdzie vyjaŭleńnie svaje nastalhii ŭ abrazach adtvoranaje ŭ tvorčym ujaŭleńni ajčyny. Trahičnyja sytuacyi harmijnja pałučanyja tut z ramantykaj vandrovak. Raznastrojnyja prajavy žyćcia znajšli ŭ zborniku "NA BIERAHOCH PAD SONCAM" adlustravańnie praz pryzmu dušy i haračaha serca herojaŭ, ich žarściaŭ, mryjaŭ i ŭjavaŭ.

Kniha kaštuje ŭ Amerycy i Kanadzie 5 dalaraŭ, a ŭ inšych kraihach roŭnavartašć 4-ch dalaraŭ.

Vypisvać možna praz pradstaŭnietvy hazety "Bačkaŭščyna", Biełaruski Kijosk u Bruklinie, sp. A. Markieviča, a taksama biespasiaredna praz vydaviectva: Byelorussian-American Scientific and Literary Center: 29 Mellon Ave., TROY, N.Y. 12180, U.S.A.

List. Darahi ajeiec Čarniaŭski! Ja spadziajusia, što Vy ŭžo atymali maju knihu "NA BIERAHOCH PAD SONCAM". Ciapier ja pasyłaŭ Vam tekst Abviestki adnosna maje knihi i prašu Vas nadrukavać jaje ŭ bližejšym numary Vašaha cennaha časapisu "Siaŭbit". Ja viedaju, što navat u kaładny numar ŭžo pozna. Ale ŭ studzienski-lutaŭski jašče nia pozna dać jaje. Ščyraje dziakuj. Z udziačańsćiaŭ i hłybokaj pašanaj da Vašaje patryjatyčnaje dziejnašci.

Vaš ( - ) *Uładzimir Hłybinny*

## NAVUČNYJA NAVINY

Nia šmat asobaŭ viedaje, što abrykosi — pahlad šmat lekarau — dla arhanizmu jošć impulsam u vyrabie hemoglobiny. Sučasnyja abrykosi dziejničajuć padobno cialačym vantrobam. U Francyi starejšyja lekary prypisvajuć maładym pacyjentam, chvorym na krovatoki z nosu, kanfitury z abrykosaŭ. Małodšyja lekary lepiej pavažajuć preparaty farmaceŭ-

nyja.

\*

UNESCO padało aryginalnuju statystyku: kaźnaha hodu na šviecie jošć vydavanych 350,000 pracau navukovych, 50,000 publikacyjaŭ medyčnych. Što niekalki chvilinaŭ uzbahačajecce u vynachady chemii, što 3 chviliny fizika i što 5 chvilinaŭ elektronika, biologia i medycyna.

---

Padpiska na hod 70 centaŭ, cana adnaho exemplara 15 c.

---

Vydaviec-Redaktar (Publisher-Editor) : Rev. Francis Cherniawski

---

Address: 164 Broadway, Fort Edward, N. Y., U.S.A., Tel.: RH7-5117

---



---

Printed by The Whiteruthenian Press — 452 South Avenue, Syracuse, N.Y., 13204

---